

08/09/2025

12.30 PM(5 min)

آداب

یہ آکاش وانی سرینگر ہے ۔

اب آپ عارف حسین سے خبریں سنئے

ایل جی ملاقات

اسلامک یونیورسٹی آف سائنس اینڈ ٹیکنالوجی کے وائس چانسلر پروفیسر شکیل احمد رومشو نے کونسل آف سائنٹفک اینڈ انڈسٹریل ریسرچ-نارتھ ایسٹ انسٹی ٹیوٹ آف سائنس اینڈ ٹیکنالوجی ڈاکٹر وریندر ایم تواری کے ہمراہ راج بھون سرینگر میں لیفٹنٹ (CSIR-NIST) کے ڈائریکٹر گورنر منوج سنہا کے ساتھ ملاقات کی ۔

اس موقع پر دونوں اداروں کے درمیان مفاہمت ناموں کا تبادلہ ہوا جس کا مقصد تحقیقی شراکت داری اور اختراع کے شعبوں کو مزید تقویت دینا ہے ۔

لیفٹیننٹ گورنر نے دونوں اداروں کو ہمالیائی خطے کو درپیش چیلنجوں سے نمٹنے کے لئے موجودہ اشتراک پر مبارک باد پیش کی ۔ انہوں نے زور دے کر کہا کہ موجودہ اشتراک قدرتی آفات کے خطرات نیز موسمیاتی تبدیلی کے منفی اثرات کو کم کرنے کے لئے مددگار ثابت ہو گا ۔

وزارتی ٹیم

مرکزی حکومت کی جانب سے جموں کشمیر میں حالیہ دنوں پیدا شدہ سیلابی صورتحال کا مجموعی طور پر جائزہ لینے کے لئے تشکیل دی گئی بین وزارتی ٹیم نے کل ضلع بڈگام میں حالیہ سیلابی ریلوں، بادل پھٹنے اور لینڈ سلائیڈز سے ہوئے نقصانات کا جائزہ لیا۔ ٹیم نے متاثرین کے ساتھ بات چیت کر کے انہیں ہر ممکن مدد کا یقین دلایا ۔

نائب وزیر اعلیٰ

نائب وزیر اعلیٰ سریندر کمار چودھری نے جموں اور راجوری کے سیلاب سے متاثرہ علاقوں کا دورہ کر کے وہاں نقصان کا وسیع پیمانے پر جائزہ لیا۔ نائب وزیر اعلیٰ نے کابینی وزیر ستیش Rah Salyote شرما کے ہمراہ

ن میں قائم فنڈ ریلیف سیوا کیمپ کا دورہ کر کے وہاں انتظامیہ کی جانب سے فراہم کی جا رہی ن سہولیات کا جائزہ لیا۔ نائب وزیر اعلیٰ نے متاثرہ کنہوں کے ساتھ بات چیت کر کے انہیں حکومت کی طرف سے ہر ممکن مدد کا یقین دلایا۔

سریندر کمار چودھری

نائب وزیر اعلیٰ سریندر کمار چودھری نے کہا ہے کہ حکومت ریلیف، بحالی اور طویل مدتی بنیادی ڈھانچے کی بہتری کے لئے کام کرنے کے لئے پُر عزم ہے خاص طور پر اُن علاقوں میں جو لینڈ سلائڈنگ سے متاثر ہونے کے خدشے سے دوچار ہیں۔ انہوں نے ان باتوں کا اظہار ضلع علاقے کا دورہ کرنے کے دوران کیا جہاں حال ہی میں ایک المناک لینڈ Kangri راجوری کے سلائڈنگ حادثے میں دو افراد ازجان ہو گئے تھے۔ انہوں نے سوگوار کنہونکو وزیر اعلیٰ ریلیف فنڈ سے چار لاکھ روپے کی مالی امداد فراہم کی۔

نیشنل کانفرنس

نیشنل کانفرنس آج پارٹی کے بانی شیخ محمد عبد اللہ کوان کی 43 ویں برسی پر خراج عقیدت ادا کر رہی ہے۔ اس سلسلے میں آج

۱

ن کے مقبرہ نسیم باغ حضرت بل سرینگر میں فاتحہ خوانی کی ایک مجلس منعقد ہوئی جس ± میں پارٹی سرپرست ڈاکٹر فاروق عبد اللہ ، نائب صدر عمر عبد اللہ، کابینی وزراء جاوید احمد رانا ، سکینہ ایتو ، پارٹی سے وابستہ ممبران اسمبلی اور دیگر پارٹی لیڈر ان نے شرکت کی۔ اس سے قبل شیخ محمد عبد اللہ کے مرقد پر گلباری بھی کی گئی۔

GST

کی شرحوں میں GST مرکزی حکومت نے عوامی مفاد میں کئی مصنوعات اور خدمات پر عائد معقولیت لائی ہے۔

اصلاحات کے کچھ اہم نکات یوں ہیں۔ GST

کو گھٹا کر 18 فیصد کر GST *.... بسز ، ٹرکس اور ایمبولنس جیسی گاڑیوں پر عائد 28 فیصد دیا گیا ہے ۔

کی یکساں شرح عائد کی گئی ہے GST کے قطعی نظر 18 فیصد HS Code پر Auto Parts *

کو گھٹا کر 18 فیصد کر دیا گیا ہے - GST پر عائد 28 فیصد Wheelers * 3....

شاہراہ

سرینگر جموں قومی شاہراہ آج ساتویں روز بھی گاڑیوں کی نقل و حمل کے لئے بند ہے۔ تاہم شاہراہ کو قابل آمد رفت بنانے کے لئے حکام کی طرف سے ہنگامی بنیادوں پر بحالی کا کام جاری ہے۔ ٹریفک حکام نے لوگوں سے تاکید ہے کہ وہ شاہراہ پر سفر کرنے سے پہلے متعلقہ ٹریفک کنٹرول یونٹس کے ساتھ رابطہ قائم کریں۔

جتیندر سنگھ

سائنس اور ٹیکنالوجی کے وزیر ڈاکٹر جتیندر سنگھ نے کہا ہے کہ قومی شاہراہ کو تھراڈ اور بلی نالہ کے مقامات پر ٹریفک کے لئے قابل آمد رفت بنانے کی کوششیں دن رات جاری ہیں۔ انہوں نے امید ظاہر کی ہے کہ سازگار موسمی حالت کی صورت میں آج سہ پہر تک ٹریفک کو آگے جانے کی اجازت دی جائے گی۔ انہوں نے کہا ہے کہ رام بن سے آگے ایک خصوصی لوکل پسنجر ٹرین کے ذریعے کٹرہ سے رام بن سنگلڈان تک ضروری ساز و سامان کو منتقل کرنے کا بندوبست رکھا گیا ہے۔

ڈپٹی کمشنر بارہمولہ

ڈپٹی کمشنر بارہمولہ منگا شیرپا نے افسران کی ایک ٹیم کے ساتھ سیلاب سے متاثرہ سوپور سب ڈویژن کے کئی علاقوں کا دورہ کر کے دریائے جہلم اور ولر جھیل کے پانی کی سطح کا جائزہ لیا۔ انہوں نے علاقے میں موجود لوگوں سے بات کر کے انہیں یقین دلایا کہ دریائے جہلم کے تمام کمزور باندھوں کی مرمت کا کام ہنگامی بنیادوں پر مکمل کیا جائے گا۔ ڈپٹی کمشنر نے کہا کہ انتظامیہ کی ٹیمیں علاقے میں ضروری خدمات کی بلاخلل فراہمی کو یقینی بنانے کے لئے چوکسی کے ساتھ کام کر رہی ہیں۔

اس کے ساتھ ہی خبروں کا یہ پلیٹن ختم ہوا۔

ہمیں دیجئے اجازت

خدا حافظ